

مسئلہ ملکیتِ زمین اور اسلام

مؤلف


چوبہری صادق علی رحم

مرکزی انجمن خدمت القرآن لاہور

مسئلہ ملکیتِ زمین اور اسلام

مؤلف

چودھری صادق علی روم



شائع کردہ

مکتبہ موسوی انجمن حفظ و تعلیم القرآن لاہور

۲۶۔ کے باہل ناؤں لاہور ۵۳۷۰۰۔ فون : ۵۸۴۴۵۹۴۔

نام کتاب ————— سلسلہ تکیت زمین اور اسلام
بار اول ————— ۲۲۰۰
تاریخ اشاعت ————— مئی ۱۹۹۶ء
ناشر ————— ہاظم مکتبہ مرکزی انجمن خدام القرآن لاہور
مقام اشاعت ————— ۳۶- کے باzel ٹاؤن لاہور ۵۳۷۰۰
فون : ۰۳- ۵۸۶۹۵۰۱
طبع ————— شرکت پر ٹنک پر لیں، لاہور
قیمت ————— ۵ روپے

پیش لفظ

یہ ایک ناقابل تردید حقیقت ہے کہ سیاسی سطح پر ہمارے قوی خلفشار اور ملک کے ستم میں موجود لا تحد اور رائیوں اور خرایبوں کی جزو موجودہ جاگیرداری نظام ہے جو پاکستان کے معرض وجود میں آنے کے پچاس برس بعد بھی آج جوں کا توں قائم ہے۔ اس نظام کے تاریخ پوچھیں گے اور نئے منصانہ بندوبست اور ارضی کی راہ کی سب سے بڑی رکاوٹ یہ مسئلہ ہے کہ آپا کستان کی اراضی کو قوی ملکیت قرار دینے اور جاگیرداروں سے ان کی جاگیرس سلب کر کے غریب کسانوں میں تقسیم کرنے کے لئے ہمارے پاس کوئی شرعی جواز موجود ہے بھی یا نہیں؟ زیر نظر مقامے میں صاحب مقالہ نے مضبوط دلائل سے ثابت کیا ہے کہ پاکستان کی اراضی جاگیرداروں اور زمینداروں کی ملکیت نہیں ہیں بلکہ عامۃ المسلمين کے لئے وقف ہیں۔ اس ضمن میں حضرت عمر فاروق رض کا تاریخی اجتہاد ہی دراصل سارے مسئلے کا حل ہے۔ احباب جانتے ہیں کہ اس ضمن میں مرکزی اجمن کے صدر موسس کا موقف بھی یہی ہے جس کا اکٹھار وہ گاہے بگاہے اپنے خطابات و قادریہ میں کرتے رہے ہیں۔ محترم ڈاکٹر صاحب کے موقف کی وضاحت اور پرپوزر تائید زیر نظر مقامے کے ذریعے عمری سے ہوتی ہے۔

تاہم ہمیں ہیرت ہے کہ صاحب مقالہ نے اپنے نوکورہ موقف کی تائید میں قاضی شاء اللہ پانی "پنی" کی مشہور کتاب "مالا بد من" کا حوالہ نہیں دیا جس میں قاضی صاحب نے صاف لکھ دیا ہے کہ ہندوستان کی اراضی کو عشري قرار نہیں دیا جا سکتا۔ قاضی صاحب کا ثنا بر صغير کی ان چند نامور شخصیات میں ہوتا ہے جو ایک طرف علم دینی یعنی علم تفسیر، فقہ اور کلام میں یہ طوی رکھتے تھے اور دوسری جانب تصور و احسان کے میدان میں بھی درج کمال پر فائز تھے۔ قاضی صاحب کی شرہ آفاق تفسیر بنسے دنیا تفسیر مظہری کے نام سے جانتی ہے، ان کے پیر و مرشد مرزا امیر جانجہاں شمید کے نام سے معروف ہے۔ سرزی میں ہند کے مسائل و محالات کو مد نظر رکھتے ہوئے حضرت قاضی صاحب نے ایک نہایت مختصر رسالہ "مالا بد من" تحریر فرمایا جس میں نہایت اجمال کے ساتھ جملہ فقی مسائل کا احاطہ کیا گیا ہے۔ یہ رسالہ درس نظامی کے نصاب میں شامل ہے۔ اس رسالے میں زکوٰۃ کے مسائل کے بیان میں قاضی صاحب رحمۃ اللہ علیہ نے جماں صحرا میں چڑے والے ان مویشیوں (یعنی اونٹ گاہے اور بھیڑ بکری) کی شرح زکوٰۃ پر بحث کرتے ہوئے کہ جن کا گزار اصرار میں اگنے والی خود روجھاڑیوں پر ہی ہوتا ہے، یہ فرمایا کہ اس ملک (یعنی ہندوستان) میں چونکہ اس

نوع کے اموال اتنی تعداد میں نہیں پہنچتے جاتے کہ ان پر زکوٰۃ کے نصاب کا اطلاق ہو لفظ "اس کی تفصیل کی چدرا حاجت نہیں ہے، وہیں اگلے بیٹھے میں یہ بات بھی فرمائی کہ : "میں احکام عشرہ میں عشري کہ دراہیں دیار نیست و مسائل عاشر کہ بر طبق و شوارع پاشندہ کو رہندہ کردہ شد"

(یعنی اسی طرح کا معاملہ عشري زمین کے احکام کا ہے کہ ہمارے ملک کی اراضی پر نکدہ عشري نہیں ہیں لہذا عاشر کے احکام اور راستوں اور سڑکوں کے اطراف میں عشروں کرنے والوں سے متعلق مسائل کا ہم نے اس رسائلے میں ذکری نہیں کیا)

صاحب مقالہ جناب چودہ ری صادق علی مرحوم نے ۱۹۷۸ء میں ڈسٹرکٹ فوڈ کنٹرولر فیصل آباد کے عدالت سے ریڈائزمنٹ کے بعد یہ مقالہ تحریر کیا۔ موصوف ایک نمایاں علمی جمیعت کے بالک تھے۔ اردو زبان کے علاوہ عربی، فارسی اور انگریزی پر بھی یکساں مبور حاصل تھا۔ مولا ناشاء اللہ امرتسری اور علامہ عطاء اللہ شاہ صاحب بخاری سے ایک طویل عرصہ نہایت قریبی تعلق رہا۔ مولا نا احمد علی لاہوری کے درس قرآن میں شرکت کرنے اور ان نے تفسیر قرآن کا علم سینکھنے کا شرف بھی حاصل ہوا۔

چودہ ری صادق علی مرحوم کے صاحزادے میاں محمد اسلم صاحب جونہ صرف یہ کہ الجم خدام القرآن اور تنظیم اسلامی کے باقاعدہ درکن ہیں بلکہ ایک طویل عرصے الجم خدام القرآن فیصل آباد کے صدر بھی رہے، کے ذریعے یہ بات ہمارے علم میں آئی کہ ان کے والد مرحوم ایک بار محترم ڈاکٹر اسرار احمد صاحب کا خطاب جعد سننے کے لئے باہتمام لاہور تشریف لے گئے۔ بعد ازاں محترم ڈاکٹر اسرار احمد صاحب کے درس قرآن کے متعدد کیسٹ سننے کا بھی انہیں موقع طا۔ محترم ڈاکٹر صاحب کے درس سننے کے بعد مرحوم کاتاڑیہ تھا کہ "الم لاہور کو مولا نا احمد علی لاہوری مرحوم و مغفور کے بعد ایک اچھا درس قرآن ڈاکٹر اسرار احمد کی صورت میں طا ہے"۔ زیر نظر مقالے کے علاوہ مولف نے بعض دیگر مضمونیں بھی تحریر فرمائے جو ہفت روزہ "خدمات الدین" میں شائع ہوئے۔

(حافظ) عاکف سعید

دریہ اکادمی

مرکزی الجم خدام القرآن لاہور

بِسْمِ اللّٰهِ الرَّحْمٰنِ الرَّحِيْمِ

نَّحْمَدُهُ وَنُصَلِّي عَلٰى رَسُولِهِ الْكَرِيمِ أَمَّا بَعْدُ۔ نبی کریم صلی اللہ علیہ وسلم کی بحث کے وقت اس کرہ ارض پر دو بڑی سلطنتیں قائم تھیں۔ سلطنت ایران اور سلطنت روم۔ ان دونوں ملکوں میں جاگیرداری اور سرمایہ داری نظام اپنی تمام قباحتوں کے ساتھ نقطہ عروج پر پہنچا ہوا تھا۔ امراء اور وزراء خلافت باش کی زندگی برکر رہے تھے۔ یہاں تک کہ یقین شاہ ولی اللہ صاحب محدث دہلوی "ایرانی امراء کے سروں پر جو ٹکنے تھے وہ بھی ایک ایک لاکھ روپے کی قیمت کے ہوتے تھے۔ دوسری طرف عوام بیچارے ٹیکسوں کے بوجھ میں ایسے دبے ہوئے تھے کہ دو وقت کا کھانا بھی انہیں مشکل سے مسیا ہوتا تھا۔ یہ حال ان ملکوں کے عوام کا تھا جو اپنے زمانہ میں متعدد ترین شمار ہوتے تھے۔ اللہ تعالیٰ نے اسلام کو عروج دیا اور خلافت راشدہ کے ومانہ میں یہ دونوں ملک مسلمانوں نے فتح کرنے اور بہت سے دوسرے ملکوں میں بھی اسلام کا عادلانہ اقتصادی نظام نافذ ہو گیا۔ جس کے نتیجہ میں صرف چند سالوں میں عرب، عراق، ایران، روم، مصر اور شام وغیرہ تمام ممالک کے عوام میں وہ خوشحالی آگئی جس کی نظریہ تاریخ میں نہیں ملتی ہے۔ حضرت عثمان رضی اللہ تعالیٰ عنہ کے دورِ خلافت میں اس عادلانہ نظام کی برکت سے جگوں خدا اس قدر خوشحال ہو گئی کہ زکوٰۃ کے مستحق افراد کا ٹلاش کرنا مشکل ہو گیا اور امیر المؤمنین حضرت عثمان رضی اللہ عنہ نے حکم دے دیا کہ آئندہ حکومت امیر لوگوں سے زکوٰۃ و صول نہیں کرے گی کیونکہ حکومت کے لئے مستحقین زکوٰۃ کو ٹلاش کر کے ان میں زکوٰۃ تقسیم کرنا بہت مشکل ہو گیا ہے، آئندہ یہ کام زکوٰۃ ادا کرنے والے خود کریں!۔ سبحان اللہ، کیا یہ اچھا زمان تھا۔ ہر فرد مملکت کو ضروریات زندگی یعنی روپی کپڑا مکان وغیرہ باسانی وستیاب تھا۔

کس نباشد در جمٰلِ محتاجِ کس
نکتہ، شرعِ ممیں این است و بس

زمانہ خلافت کے بعد جب پھر ملکیت کا دور دوزہ آگیا اور اسلام کی روشنی مخلوق کی نظروں سے او جمل ہوا شروع ہو گئی، اسلام کی بجائے زمانہ جہالت کے نظریات پھر عالم انسانیت پر چھا گئے تو آہستہ آہستہ ہی زمانہ جہالت کے جاگیردارانہ اور سرمایہ دارانہ نظام قریباً تمام دنیا پر رواج پا گئے۔ اسلامی ممالک میں بھی اگرچہ حکمران مسلمان تھے مگر اسلام کا غالباً نامہ اقتصادی نظام عملًا کمیں بھی نافذ نہ رہا۔ بر صیر پاک و ہند میں بھی مسلمان حکمرانوں کے وقت جاگیردارانہ اور سرمایہ دارانہ نظام نافذ تھا۔ شاہ ولی اللہ صاحب رحمۃ اللہ علیہ نے اپنی ایک تحریر میں سلطنتِ مغلیہ کے شہزادگان اور امراء کی تشبیہ ان امراء اور وزراء ایران کے ساتھ دی ہے جو نبی کرم صلی اللہ علیہ وسلم کی بعثت کے وقت خاتم پاٹ کی زندگی بس رکر رہے تھے اور پیشتر عوام الناس کو روٹی کپڑا اور مکان بھی میسر نہ تھا۔

سلطنتِ مغلیہ کے زوال کے بعد انگریزوں کا دور آیا۔ انگریزی راج میں نظام سرمایہ داری اور جاگیرداری کو مزید فروغ حاصل ہوا۔

آزادی ملک کے بعد اگر ہمارے حکمران پاکستان کی سر زمین میں اسلامی آئیں اور اسلامی اقتصادی نظام نافذ کرنے کی سعی کرتے تو ہم بتدریج خلافت راشدہ کے دور کی برکات سے ہمکنار ہو سکتے تھے۔ مگر یہ بات قابل افسوس ہے کہ قائدِ اعظم اور لیاقت علی خان کے بعد ان کے جانشینوں نے حالات کو بدلتے کی کماحت، کوشش نہ کی اور نظام حکومت کی اصلاح نہ ہو سکی۔ دور ایوبی میں تو سرمایہ داری نظام اپنے بدترین نقطہ عروج پر پہنچ گیا۔ صنعت و حرفت، درآمد و برآمد اور تجارت میں بدترین قسم کی اجراء داریاں قائم ہو گئیں، جنہیں شریعت کی اصطلاح میں اکتناز اور احکام کہا جاتا ہے۔ ان اجراء داریوں کی بدولت ملک کی پیشتر دولت سمٹ کر باائیں خاندانوں میں آگئی۔ ملک بیرونی قرضوں کے بوجھ میں دب گیا۔ اور ان قرضوں کا مفاد بھی پیشتر طور پر باائیں خاندانوں نے حاصل کیا اور عوام بتدریج غریب سے غریب تر ہوتے چلے گئے۔ عوام

میں ان سرمایہ داروں کے خلاف نفرت کا پھیل جانا ایک فطری امر ہے۔ اب ہمارے عوام اس موجودہ نظام سے تنگ آچکے ہیں اور اقتصادی انقلاب چاہتے ہیں۔

انقلاب کی خواہشمند جماعتیں

پاکستان کی تمام سیاسی اور دینی جماعتیں اصلاحات چاہتی ہیں، اگرچہ اصلاحات کے پروگراموں اور منشوروں میں قدرے تفاوت ہے۔ ان میں سے بعض حضراتِ اسلامی سو شلزم یا مساواتِ محمدی کے نام پر انقلاب کے خواہاں ہیں اور بعض خالص اسلام کے نام پر ملک کا نظام بدلا چاہتے ہیں۔ تبدیلی کے بھی خواہشمند ہیں اور اپنے پروگرام کے مطابق انقلابِ احوال کی تکمیل و دو بھی کر رہی ہیں۔ بنیادی طور پر یہ بات ذہنِ نشین رہتی چاہئے کہ ہمارا ملک اساسی طور پر زرعی ملک ہے۔ ہماری آبادی کا قریباً آئی فیصد حصہ زراعت سے وابستہ ہے۔ لذا سب سے زیادہ ضرورت اس بات کی ہے کہ کاشت کار اور مزارع کی خوشحالی کے لئے فوراً قدم اٹھایا جائے۔ یہ امر قابلِ افسوس ہے کہ جو حضراتِ زرعی اور صنعتی اصلاحات کو عین قرآن اور سنت کے مطابق نافذ کرنے کے دعویدار ہیں انہوں نے بھی خالص شرعی اقتصادی نظام کی تفصیلات عوام کے سامنے پیش نہیں کی ہیں۔ بیچارے کاشت کار اور مزدور زیادہ تر ناخواندہ ہیں۔ ان بیچاروں کو اب تک یہ بات ذہنِ نشین نہیں کرائی جاسکی کہ آئینِ شریعت اور مساواتِ محمدی نافذ کرنے سے ان کی اقتصادی حالت میں کیا کیا تبدیلیاں آئیں گی۔ کیا اسلام انہیں کیونزم اور سو شلزم سے کچھ زیادہ مراعات دے گایا کم۔ لذا وہ بیچارے رہنماؤں اور سیاسی جماعتوں کی لکھنؤں سے پریشان ہیں۔ ان کے قلوب کی یہ کیفیت ہے کہ لا یَعْرُفُونَ حَقًا وَ لَا يُنْتَكُونَ بِاطْلَالٍ (نہ تو انہیں یہ پڑھتا ہے کہ حق کس طرف ہے اور نہ وہ باطل کا انکار کر سکتے ہیں) اپنی محدود سمجھ کے مطابق بیچارے کسانوں اور مزدوروں کو یہی محسوس ہو رہا ہے کہ اسلامی سو شلزم یا محمدی مساوات کے نفاذ سے انہیں کچھ زیادہ ہی ملے گا۔ خالص اسلام کے دعویداروں نے

اپنے سیاہ منشورات میں تحدیدِ ملکیت اراضی کو شامل کیا ہوا ہے حالانکہ شریعت مطہرہ سے اس کا کوئی ثبوت نہیں ملتا ہے۔
چون کفر از کعبہ برخیزد کجا ماند مسلمان!

زمین کی حدِ ملکیت

تحددِ ملکیت اراضی شریعت کے بھی خلاف ہے، نیز اس سے کاشتکاروں کی مالی حالت میں خاطر خواہ تبدیلی نہیں ہو سکے گی۔ پاکستان میں یہ زمینداروں کی تعداد بہت کم ہے، لہذا تحدیدِ ملکیت اراضی سے بہت تحفڑے مزارع ان کو مالی فائدہ ہو گا اور کاشت کاروں کی پیشتر تعداد مایوسی کاشتکار ہو جائے گی۔ اس وقت ضرورت تو اس بات کی ہے کہ نظام زراعت میں ہمہ گیر انقلاب لایا جائے اور یہ کام شریعت کے حدود کے اندر رہ کر کیا جائے۔ اس ضمن میں علماء کرام سے گزارش ہے کہ وہ صورتِ مسئولہ پر مختنڈے دل سے غور کریں، نیز اس اہم معاملہ میں علمی تحقیق کر کے رہنمائی فرمائیں، تاکہ عوام زمین کے معاملہ میں شریعت مطہرہ کے احکام اور مساواتِ محمدی کا صحیح مفہوم سمجھ سکیں اور اہل حل و عقد ان شرعی اصلاحات کو بغیر کسی ہنجکجا بہت کے آئین کا جزو بنائیں۔

تقسیم اراضی

ہند اور پاکستان کا یہ بر صیر مسلمانوں کی آمد سے قبل کفار کا ملک تھا۔ مسلمانوں نے مختلف اوقات میں اس کے مختلف علاقوں کو فتح کیا۔ اب دیکھنا یہ ہے کہ مختلف علاقے کی اراضیات کو حکومتِ اسلامیہ شرعی لحاظ سے کیسے استعمال کر سکتی ہے۔ شاہ ولی اللہ صاحب محدث دہلویؒ نے اپنی کتاب فتح عمر میں اس مسئلہ پر مفصل روشنی ذالی ہے۔ وہ ارشاد فرماتے ہیں کہ جب عراق کا ملک مسلمانوں نے فتح کیا تو بعض صحابہ کرامؐ نے یہ مطالبه کیا کہ اس ملک کی تمام زرعی اراضی مجیدین میں مال غنیمت کے طور پر

تقطیم کر دی جائے، جس طرح کہ مفتود اموال کو تقسیم کیا گیا ہے۔ حضرت عمر رضی اللہ تعالیٰ عنہ کی عین نظر نے محسوس کیا چونکہ سلطنتِ اسلامیہ اب بہت وسیع ہو چکی ہے اور جزیرہ العرب سے باہر کے ممالک بھی اس میں شامل کئے جا رہے ہیں لہذا اب مستقل فوجِ ممالک مفتود میں رکھی جانی اشد ضروری ہے تا کہ مفتود علاقوں میں لوگ بغاوت نہ کر سکیں۔ قبل ازیں کوئی مستقل فوج نہیں تھی۔ جب بھی ضرورت پیش آتی تمام مسلمان جماو کے لئے روانہ ہو جاتے تھے اور اموال غنیمت میں سے ۵/۳ حصہ ان کو تقسیم کر دیا جاتا تھا اور خُس بیت المال میں غرباً مساکین اور بیانی کی پروردش کے لئے داخل کر لیا جاتا تھا۔ اب چونکہ مستقل فوج اور چھاؤنوں کے قیام کی ضرورت ہے لہذا مفتود علاقہ کی اراضی کو بجائے مجاہدین میں تقسیم کرنے کے قوی ملکیت قرار دے دیا جائے اور اس کے لگان کی آمدی سے فوج کی تنخواہیں ادا کی جائیں اور سامانِ حرب یعنی اسلحہ وغیرہ خریدے اجائے۔ نیز اس آمدی سے مملکت کے غرباً اور مساکین بھی فائدہ اٹھائیں گے۔ اس تجویز کی بعض صحابہ کرامؓ نے شروع میں مخالفت کی اور حضرت عمرؓ سے پُر زور مطالبہ کیا کہ عراق کی اراضی کو بھی مجاہدین میں تقسیم کیا جائے جیسا کہ خیری کی اراضی نبی کرم صلی اللہ علیہ وسلم نے تقسیم فرمائی تھی۔ ان مطالبات کرنے والوں میں حضرت بلال بن حارث بھی شامل تھے۔ آخر ایک بڑی مجلس منعقد کی گئی جس میں جلیل التقدیر مهاجرین اور انصار نے شرکت کی۔ اس میں تمام الٰی علم حضرات شامل ہوئے اور ایک دوسرے کے دلائل پر غور و فکر کیا۔

اراضی کی قومی ملکیت کے حق میں حضرت عمرؓ کے دلائل

(۱) نُصْ قَطْعِيٍّ يَعْنِي قَرآنِ دلائل:

حضرت عمر رض نے قرآن پاک کی سورہ حشر کی مندرجہ ذیل آیات کی طرف توجہ دلائی جن میں مال غنیمت کے متعلق احکام بیان کئے گئے ہیں :

مَا أَفَاءَ اللَّهُ عَلَىٰ رَسُولِهِ مِنْ أَهْلِ الْقُرْبَىٰ فَلِلَّهِ وَلِرَسُولِهِ
وَلِذِرِي الْقُرْبَىٰ وَالْيَتَامَىٰ وَالْمَسَاكِينَ وَابْنِ السَّبِيلِ
كَنْ لَا يَكُونُ دُولَةٌ بَيْنَ الْأَغْنِيَاءِ إِنْ كُنْتُمْ وَمَا أَنْكُمْ
الرَّشُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ
إِنَّ اللَّهَ شَدِيدُ الْعِقَابِ ۝

(اور جو کچھ بھیر لایا اللہ تعالیٰ اپنے رسول کی طرف (یعنی مال فی) ان ہستیوں
والوں سے پہنچہ ہے واسطے اللہ کے واسطے رسول کے واسطے قربت والوں
کے، تیہوں کے، فقیروں کے اور سافروں کے، تاکہ مال و دولت تم میں سے
صرف مال داروں ہی کے پاس نہ جمع ہو جائے۔ اور جو کچھ دیوبے تم کو رسول
پہنچے لے تو اور جس سے منع کرے پہنچے باز رہو، اس سے اور ڈروالہ سے،
تحقیق اللہ سخت عذاب کرنے والا ہے۔)

لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ
وَأَمْوَالِهِمْ يَبْشُعُونَ فَضْلًا مِنَ اللَّهِ وَرَضُوا إِنَّ اللَّهَ وَرَسُولَهُ
اللَّهُ وَرَسُولُهُ، أُولَئِكَ هُمُ الصَّادِقُونَ ۝

(یہ مال فقیر مهاجرین کے لئے ہے جو اپنے گھروں سے اور والوں سے نکالے
گئے ہیں، اللہ تعالیٰ کا فضل اور رحماندی چاہتے ہیں، مدد کرتے ہیں اللہ اور
اس کے رسول کی۔ یہی لوگ چھے ہیں۔)

وَالَّذِينَ تَبَوَّءُ الدَّارَ وَالْإِيمَانَ مِنْ قَبْلِهِمْ يُخْبِتُونَ مَنْ
هَا حَرَرَ إِلَيْهِمْ وَلَا يَحْدُوْنَ فِي صُدُورِهِمْ حَاجَةً وَمَا أُوتُوا
وَمَوْتُرُونَ عَلَىٰ آنفُسِهِمْ وَلَوْ كَانُوا بِهِمْ خَصَاصَةً وَمَنْ
يُبُوقَ شَيْخَ نَفْسِهِ فَأُولَئِكَ هُمُ الْمُفْلِحُونَ ۝

(اور یہ مال) ان لوگوں کے واسطے ہے جو رہتے ہیں دارِ بھرت اور ایمان میں
(یعنی دینے میں) پسلے سے محبت کرتے ہیں ان سے جو بھرت کر کے ان کی
طرف آئے ہیں اور اپنے دلوں میں اسی چیز کے متعلق غلش نہیں پاتے جو

مهاجرین کو دی جائے۔ اور اپنی جانوں پر دوسروں کو ترجیح دیتے ہیں اگرچہ ان کو خود تنگی ہوتی۔ اور جو کوئی اپنی جان کی بخشی سے بچایا جائے، پس وہ لوگ فلاج پانے والے ہیں)

وَالَّذِينَ حَمَاءُ وَرِمَّ بَعْدِهِمْ يَقُولُونَ رَبَّنَا أَغْفِرْ لَنَا
وَلَا حُوَّا إِنَّا الَّذِينَ سَبَقُوبَنَا بِالإِيمَانِ وَلَا تَحْمِلُ فِي قُلُوبِنَا^{۱۰}
غُلَامٌ لِلَّذِينَ آتَمْتُو بَرَبَّنَا إِنَّكَ رَءُوفٌ رَّحِيمٌ (سورہ حڑ،
زکو٤)

(اور یہ مال) ان کے لئے بھی ہے جو ان کے بعد آئے، کہتے ہیں اے رب بخش دے ہم کو اور اور ہمارے بھائیوں کو جو ہم سے پہلے ایمان لائے اور ہمارے دلوں میں ان لوگوں کی برائی نہ رکھ جو ایمان لائے ہیں۔ اے ہمارے رب حقیق تو شفقت کرنے والا مریان ہے۔)

ان آیات میں واضح کیا گیا ہے کہ مال غیرت میں پہلے نمبر مهاجرین کا حق ہے جنہوں نے اللہ تعالیٰ کی رضاکے لئے اپنا گھر پار چھوڑ دیا، نیز اللہ اور رسول کے دین کی نصرت کے لئے جہاد کیا۔ دوسرے نمبر پر مال غیرت میں ان کا حق ہے جو پہلے سے ہی مدینہ منورہ میں مقیم ہیں اور مهاجرین کے ساتھ چھے دل سے محبت کرتے ہیں، اگر مهاجرین کو کوئی چیز عطا کی جائے تو اس سے وہ اپنے دلوں میں خلش محسوس نہیں کرتے بلکہ وہ اپنی جانوں پر دوسروں کو ترجیح دیتے ہیں، یعنی ایثار کرتے ہیں حالانکہ وہ خود تنگی میں ہیں۔ تیسرا نمبر پر مال غیرت میں ان کا بھی حق ہے جو بعد میں آنے والے ہیں اور ان کے حق میں دعا کرتے ہیں جو ایمان والے ان سے پہلے ہو گزرے ہیں۔ یعنی مال غیرت میں نہ صرف مجاہدین کا حصہ ہے بلکہ آئندہ نسلوں کے مفاد کے لئے بھی اسے صرف کیا جا سکا ہے جس کی یہی صورت ہے کہ زرعی اراضی کو حکومت کی ملکیت قرار دیا جائے اور اس اراضی کی آمدی افواج پر اور دوسرے مستحقین پر خرچ کی جائے۔

(۲) سنت رسول اللہ سے دلیل :

حضرت عمرؓ نے یہ دلیل بھی دی کہ زمانہ ثبوت میں خیری اراضی تو مجاہدین میں تقسیم کر دی گئی تھی مگر فتح مکہ کے بعد کفار مکہ کی غیر منقولہ جائیداد کو تقسیم نہیں کیا گیا تھا۔ لہذا دونوں صورتوں کو نبی کریم صلی اللہ علیہ وسلم نے جائز قرار دیا ہے۔ یعنی حکومت چاہے تو ایسی اراضیات کو مجاہدین میں تقسیم کر دے اور چاہے تو مفتوحہ علاقوں کی زمین کو قویٰ ملکیت قرار دے یا سابقہ مالکوں کے پاس ہی رہنے دے۔

اجماع صحابہؓ سے زمین قومیانے کا ثبوت

ان تمام دلائل و شواہد پر غور و تکریرنے کے بعد تمام صحابہ کرامؓ حضرت عمرؓ کے ساتھ متفق ہو گئے اور عراق کی اراضی مسلمانوں کی قویٰ ملکیت قرار دے دی گئی۔ اس اراضی کے انتظام کے متعلق اجماع صحابہؓ کے ساتھ یہ فیصلہ کیا گیا کہ عراق کے ذی کفار جو اس وقت اراضی کا شت کر رہے تھے وہی بدستور کا شت کرتے رہیں مگر حکومت کو مناسب لگان (کراء الارض) ادا کریں۔ ان تمام واقعات کی امام اعظم ابو حنیفہؓ کے شاگرد و شیخ امام ابو یوسف رحمۃ اللہ علیہ نے بھی اپنی معرکہ آرائیاب الخراج میں تصریح فرمائی ہے کہ حضرت عمرؓ کی تقریب ن کربلا محبوبؓ نے فرمایا:

فقالوا جمیعاً الرأى رأى يك فنعم ماقلت و مارأيت

(کتاب الخراج ص ۲۲ تا ۲۹)

(سب نے کمارائے وہی صحیح ہے جو آپ فرماتے ہیں۔ آپ نے جو فرمایا اور مناسب سمجھا ہے وہی بہتر اور خوب ہے)

یعنی حضرت بلالؓ اور دسرے صحابہ کرامؓ جو شروع میں حضرت عمرؓ کی رائے سے اختلاف رکھتے تھے وہ سب اس پر متفق ہو گئے اور اس پر تمام صحابہ کا اجماع ہو گیا کہ علاقہ مفتوح (محروم) کی اراضی قویٰ ملکیت میں لی جاسکتی ہے۔ امام ابو یوسف رحمۃ اللہ علیہ یہ واقعات تحریر کرنے کے بعد ارقام فرماتے ہیں:

”یہ سب اللہ تعالیٰ کی توفیق کا نتیجہ تھا اور دراصل اسی میں تمام مسلمانوں کی بھلائی تھی اور خراج کا مجمع ہوا اور اس کا مسلمانوں کی ضروریات پر خرچ ہونا جماعتی مفاد کے اعتبار سے تسلیم اراضی کے مقابلہ میں بدر جما بہتر اور مفید تھا۔“
 (کتاب الخراج، امام ابو یوسف، صفحہ ۲۲ تا ۲۹)

چونکہ خلافت را شدہ یعنی حضرت عمرؓ کے زمانہ میں اس بات پر تمام امت کا اجماع ہوا تھا کہ مفتوحہ علاقہ کی اراضی قومی ملکیت میں لی جاسکتی ہے لہذا ہمارے اپنے ملک کے بعض مقدار اور جید علماء نے فتویٰ دیا ہے کہ اس پر صیغہ کی اراضی بھی مفتوحہ علاقہ ہونے کی ہمارے قومی ملکیت میں لی جاسکتی ہے۔

حضرت شیخ جلال الدین تھانیسری ”کافتوئی“

حضرت شیخ جلال الدین تھانیسری رحمۃ اللہ علیہ جو حضرت شیخ عبدالقدوس گنگوہی نور اللہ مرقدہ کے مرید اور تاجر عالم و شیخ کامل تھے انہوں نے ”تحقیق اراضی ہند“ کے نام سے ایک مستقل رسالہ شاہنشاہیں مغلیہ کے دور میں تصنیف کیا تھا۔ اس رسالہ میں شیخ صاحب موصوف نے تصریح فرمائی ہے کہ اراضی ہند مخصوص ملک نہیں بلکہ ”ارض مملکت“ اور وقفِ للمُسْلِمِينَ ہو کر بیت المال کی ملکیت ہیں۔ اس رسالہ کی عبارت یہ ہے :

والحجۃ لعلمائنا فی التقریر تقریر امیر المؤمنین
 عمر لسود عراق بموافقة من الصحابة رضوان الله
 عليهم اجمعین فی الهدایة فی باب الغنائم واذ افتح
 الامام بلدة عنوة ای فھرًا فھر بالخيار ان شاء قسمه
 ما بین المسلمين كما فعل رسول الله صلى الله
 عليه وسلم بخيبر وان شاء اقر اهله عليه ووضع عليهم

الجزرية وعلی اراضیہم الخراج کذلک فعل عمر ”
لسواد العراق بموافقة من الصحابة رضوان الله
عليهم اجمعین ولم يحمد من مانعه فی کل من
ذلك قدوة في تحریر (تحقیق اراضی ہند، ص ۳، بحوالہ اسلام کا
اقتصادی نظام، مصنفہ: مولانا حافظ الرحمن سیوطہ راوی، ص ۳۰۰)

(ترجمہ): ”اور تقریر (یعنی ظیفہ کامل کی زمین کو مسلمانوں کی افراؤی
ملکیت بنانے کی بجائے مفتوح غیر مسلمون کے قبضہ میں باقی رکھنا اور اس کی
ملکیت کو حکومت کی قرار دینا) کے متعلق ہمارے علماء احتاف کی دلیل حضرت
 عمرؓ کی وہ تقریر ہے جو صحابہ کرام کی موافقت سے سوا اور عراق کے متعلق ان سے
عمل میں آئی۔ ہدایہ باب غنائم میں ہے کہ اگر امام کسی شہر کو قرار اور غلبہ کے
ساتھ فتح کرنے تو اس کو اختیار ہے کہ چاہے تو اس کی اراضی کو مسلمانوں میں
تاقیم کر دے جیسا کہ رسول اللہ صلی اللہ علیہ وسلم نے خبر کی زمینوں کے
متعلق کیا، اور چاہے تو مفتوح آبادی کے قبضہ میں اس کو رہنے دے اور اس پر
جزیہ مقرر کر کے ان کی اراضیات پر خراج مقرر کر دے جیسا کہ عراق کی
اراضی کے متعلق حضرت عمرؓ نے صحابہ کرامؓ کی موافقت کے ساتھ کیا، جس
کی نے مخالفت کی تو اس کو ناپسند سمجھا گیا۔ برعکس امام ان دونوں باتوں میں
بخار ہے اور دونوں اس کی صواب دید کے لئے اسوہ حسنہ ہیں۔“

کیا پاکستان کی زمین زمینداروں کی ملک ہے؟

آن تصريحات کے بعد حضرت تھانیری ”اس بحث کا خلاصہ یہ نکالتے ہیں :
”پس نتیجہ یہ نکلا کہ امام ابو ضیف ”کے قول پر ہندوستان کی اکثر اور پیش اراضی
ان لوگوں کی ملکیت نہیں جو اس پر قابض ہیں۔“ (تحقیق اراضی ہند، ص ۲،
و ۱۳)

بعد میں حضرت محمد انقلی تھانوی نے اپنے رسالہ میں اراضی ہند کے متعلق یہی

نیملہ کیا ہے کہ وہ فرد یا جماعت کی شخصی ملکیت نہیں ہیں بلکہ ارض مملکت اور ارض بیت المال ہیں۔ (بحوالہ العرف الشذی، تقریر رأس المدین مولانا محمد انور شاہ صاحب کشیری، صفحہ ۲۸۶)

حکومت برطانیہ کے زمانہ میں بھی محقق عصر حضرت شاہ عبدالعزیز نور اللہ مرتدہ نے بھی اپنے مشهور فتاویٰ موسومہ "فتاویٰ عزیزی" میں یہی فیصلہ دیا کہ اراضی ہند بیت المال کی ملکیت ہیں، شخصی مملوکہ نہیں ہیں اور یہاں زمیندار مالک کی حیثیت میں نہیں بلکہ منتظم کی حیثیت میں ہیں۔ حضرت شاہ صاحب موصوف فتاویٰ عزیزی میں تحریر فرماتے ہیں :

"حضرت شیخ جلال الدین تھانیسری قدس اللہ سرہ العزیز رسالہ در احکام اراضی ہند قلمی فرمودہ۔ اندر اس رسالہ ایں نہ ہب رابشواہد ولائکل بسیار ابطال فرمودہ۔ تحقیق فرمودہ اند کہ اراضی ہند بدستور اراضی سواد عراق موقوف بر ملک عامہ مسلمین بے تخصیص است یعنی در ملک بیت المال است و زمیندار اس را بیش از قیم بودن دخلے نیست و قاضی محمد اعلیٰ تھانوی رحمۃ اللہ علیہ نیز دریں باب رسالہ نوشہ ہمیں مسلک را ترجیح دادہ"۔

(ترجمہ) "حضرت شیخ جلال الدین تھانیسری قدس اللہ سرہ العزیز نے ایک رسالہ اراضی ہند کے احکام کے متعلق لکھا ہے اور اس رسالہ میں انہوں نے اس نہ ہب کو (کہ ہندوستان کی زمین زمینداروں کی ملک ہیں) بت سے دلائی اور شواہد سے باطل قرار دیا اور یہ ثابت کیا ہے کہ ہندوستان کی اراضیات آج بھی بدستور سابق عراق کی اراضی کی طرح عامہ مسلمین کے لئے وقف ہیں۔ یعنی بیت المال کی ملکیت ہیں، کسی شخص یا فرد کی ملکیت نہیں اور نہ زمینداروں کی ملکیت ہیں اور نہ زمینداروں کو نگران ہونے سے زیادہ دخل ہے، اور قاضی محمد اعلیٰ تھانوی نے بھی اس بارہ میں ایک رسالہ تصنیف کیا اور انہوں نے اس میں شیخ جلال الدین تھانیسری ہی کے مسلک کو

ترجیح دی ہے۔

اس کے بعد شاہ عبدالعزیز رحمۃ اللہ تعالیٰ علیہ نے تحریر فرمایا ہے :
 "مگر ہمارے آنچے حضرت شیخ جلال الدین تھانیسری قدس اللہ سرہ در رسالہ خود
 اختیار فرمودہ انہ کہ زمین ہندوستان در ابتدائے فتح مائنڈ سواد عراق کہ در عبور
 حضرت فاروق رضی اللہ تعالیٰ عنہ مفتوح شدہ بود موقوف بر ملک بیت المال
 است و زمیندار اس را پیشتر از تولیت و داروں ملکی تردد و فراہم آوردن
 مزاد عین و اعانت و زراعت و حفظ و حفظ نیست۔ چنانچہ لفظ زمیندار نیز اشار
 باں میکند و تغیر و تبدل زمینداری و عزل و نصب زمینداری و اخراج بعضے
 ازانہ و اقرار بعضے و عطائے بعضے اراضی بافغانستان و بلوجان و سادات و
 قدوانیاں بصیرت زمینداری و لالست صریحہ برس مے کند..... الخ (فتاویٰ عزیزی
 جلد اول صفحہ ۳۳ محدثیانی)

(ترجمہ) "شاید اس ملک کی بنیاد پر کہ جو حضرت شیخ جلال الدین تھانیسری
 قدس اللہ سرہ نے اپنے رسالہ میں اختیار فرمایا ہے کہ ہندوستان کی سر زمین
 ابتدائے فتح میں عراق کی طرح (جو کہ حضرت فاروق رضی اللہ تعالیٰ عنہ کے
 زمانہ میں فتح ہوا تھا) بیت المال کی ملک پر ہی قائم ہے اور زمینداروں کو اس
 کے سوائے کہ وہ اس کے متولی اور داروں غیر یعنی منتظم ہیں اور کاشت کاروں کو
 ٹلاش کر کے زمین دینے، زراعت میں اعانت بھی کہنچانے اور اسی زمینداری
 کے غور و فکر میں رہنے کے اور کوئی حق نہیں ہے اور نہ ان کی طلیت کا کوئی
 دخل ہے۔ چنانچہ لفظ زمیندار بھی اسی کی خبر دیتا ہے اور زمینداری میں تغیر و
 تبدل اور عزل و نصب اور بعض کا اخراج اور بعض کے لئے اثبات اور بعض
 کی داد و ہش مثلاً افغانستان، بلوج، سادات، مشائخ وغیرہ کو زمینداری کے
 اصول پر زمین دینا اس دعوے کی صریحہ تائید کرتے ہیں۔"

مندرجہ بالا فتاویٰ جو کہ احتلاف کے جید علماء یعنی حضرت شیخ جلال الدین تھانیسری
 حضرت مولانا محمد اعلیٰ تھانوی اور حضرت شاہ عبدالعزیز رحمۃ اللہ تعالیٰ امتعین نے صادر

فرمائے ہیں، ان سے صاف واضح ہے کہ پاکستان کی بیشتر اراضی کو حکومت وقت بلا محاوضہ قویٰ ملکیت قرار دنے سکتی ہے اور ایسا کرنا شریعتِ حقد کے میں مطابق ہے۔ ہاں البتہ جوار اراضیات حکومت نے خود فروخت کی ہوئی ہیں یا جو بغیر اراضیات آباد کاری سینکھوں کے تحت لوگوں نے آباد کی ہوئی ہیں، ان اراضیات کو حکومت بغیر معاوضہ ادا کرنے کے نہیں لے سکتی۔ ایسی اراضیات کو بھی محاوضہ ادا کر کے قویٰ ملکیت میں لایا جاسکتا ہے۔

زمین قویٰ ملکیت قرار دینے کے بعد کی صورت

دوسرा سوال یہ ہے کہ قویٰ ملکیت میں لینے کے بعد زمینوں کی کاشت کا کیا انتظام کیا جائے۔ اس سلسلہ میں بھی حضرت عمر فاروقؓ کا طرزِ عمل جوانہوں نے عراق کی اراضیات کے متعلق اختیار فرمایا بہترن مثال ہے۔ اسوہ فاروقی کے مطابق اس وقت جو شخص اراضی کو کاشت کر رہا ہے، "خواہ بطور مالک اور خواہ بطور مزارع" وہ زمین اسی کے پاس رہنے دی جائے اور وہ حکومت کامزارع قرار دیا جائے۔

اس مزارعت میں رقبہ کے متعلق کوئی تحدید نہ لگائی جائے۔ اگر ایک شخص بطور مالک یا مزارع میں مریع اراضی یا اس سے بھی زیادہ رقبہ ٹریکٹروں وغیرہ سے خود کاشت کر رہا ہے تو وہ بدستور کاشت کرتا رہے اور حکومت کا مقرر کردہ لگان علاوہ معاملہ مال و نمر کے ادا کرے۔ اس طرح زمین پر سے غیر قابض مالکان کا بوجہ اتر جائے گا اور موجودہ صورت میں نہ کوئی مالک رہے گا نہ مزارع۔ سب ایک سلسلہ پر آجائیں گے اور کاشت کار کملائیں گے۔ جو کاشت کرے گا وہی کھائے گا اور حکومت کا حق حکومت کو ادا کرے گا۔ اس طرح سے اراضیات کے سلسلہ میں مناوائی محرومی قائم ہو جائے گی۔ اس پالیسی کو اختیار کرنے سے ملک کی زرعی پیداوار میں بھی خاطر خواہ اضافہ ہو گا اور کاشتکار ان یہ محسوس کرتے ہوئے کہ اراضی کی تمام پیداوار انہی کے گھروں میں جائے گی وہ خوب محتت کریں گے۔ غیر قابض مالکان کا بوجہ اتر جائے گے وہ خوشحال

ہو جائیں گے کیونکہ حکومت کو تو بہت معمولی سالگان ائمیں دینا پڑے گا اور موجودہ صورت میں انکی خون پسیسہ کی کمالی کا یہ شرط ہے غیر قابلہ مالکان بیانی وغیرہ کی صورت میں ہضم کر لیتے ہیں اور طرح طرح کی بیگاروں سے بھی نجات کی صورت نکل آئے گی۔ موجودہ صورت میں تو بیجا راستے مزارع ان کو بڑے اور چھوٹے تمام مالکان کے ظلم و شتم سنبھل پڑتے ہیں۔

بڑی بڑی زمینداریاں اور جاگیرداریاں سب ختم ہو جائیں گی اور بڑے بڑے زمیندار صرف خود کاشت رقبہ ہی اپنے پاس رکھ سکیں گے اور وہ بھی حکومت کے مزارع کے طور پر تہ کہ بطور مالک۔ جو خود کاشت نہیں کر رہے، خواہ وہ بڑے مالک ہیں یا چھوٹے، زمین کی آمدی میں سے ایک کوڑی نہیں لے سکیں گے۔ یہ بڑے زمیندار بھی خود کاشت رقبہ پر پہلے سے زیادہ محنت کر سکیں گے کیونکہ دوسری اراضیات کی جو وہ مزارع ان سے بیانی وغیرہ لے رہے تھے، ختم ہو جائے گی اور وہ بھی کاشت کاروں کے زمرہ میں داخل ہو جائیں گے اور دوسروں کی طرح ان کو بھی حکومت کا لگان دینا پڑے گا۔ اب سب کی پوزیشن مساوی ہو گی، اور اس طرح مساواتِ محمدی صحیح معنوں میں وجود میں آئے گی۔

طعنہ کوئی بندہ رہانہ کوئی بندہ نوازا

اسلام میں کاشتکار کا لحاظ اور لگان کی شرح

اب یہ سوال پیدا ہوتا ہے کہ حکومت کاشتکاروں سے کس شرح سے لگان وصول کرے گی۔ اس معاملہ میں بھی ہمیں سنتِ خلفاء راشدین رضی اللہ عنہم کو مشعل راہ بنانا چاہئے۔ حضرت عمر، حضرت عثمان اور حضرت علی رضوان اللہ علیہم نے لگان یا خراج وصول کرنے میں یہ چیز بخوبی رکھی تھی کہ کاشتکاروں پر ان کی طاقت سے زیادہ بوجہ نہ ڈالا جائے اور ہر حالت میں حکومت کے مقادے سے زیادہ کاشتکار کی خوشحالی کا خیال رکھا گیا تھا۔ اسی طرح حکومت پاکستان کو بھی کاشتکاروں کی خوش حالی کی خاطر

بہت کم شرح لگان مقرر کرنی چاہئے۔ حضرت امام یوسف ”کتاب الخراج“ میں تحریر فرماتے ہیں کہ حضرت عمرؓ نے خراج کے تقریب میں زیادہ سے زیادہ تحفیف کو پیش نظر رکھنے کی تنیہ فرمائی تھی اور ارشاد فرمایا تھا :

انظرا لا تکوننا حملتنا الارض مالا تطبق، اما لمن
يقيت لأرامل اهل العراق لادعهن لا يتحجن الى احدٍ

(بعدی اکتاب الخراج صفحہ ۲۳۔ بحوالہ اسلام کا اقتصادی نظام، ص ۱۸۰)

”خراج مقرر کرتے وقت خوب دیکھ بھال کر لیا کرو کہ کہیں لگان زمین می
حیثیت سے زیادہ تو نہیں ہو گیا۔ اگر میں زندہ رہا تو اہل عراق کی نیز اؤس کو ایسا
تمول کروں گا کہ میرے بعد وہ کسی امیر کی محتاج نہ رہیں۔“

اس کتاب میں امام ابی یوسف ”تحریر فرماتے ہیں کہ حضرت عمرؓ کے پاس جب
عراق کا خراج وصول ہو کر آتا تو عراق کے متین شرود کوفہ اور بصرہ سے دس دس
آدمیوں کے وفد بلاستے اور وہ چار مرتبہ نتیں کھا کر شاداد دیتے کہ ہم سے جو کچھ
وصول کیا گیا ہے بغیر کسی ظلم کے برضا و رغبت وصول کیا گیا ہے، اس میں نہ تو کسی
مسلمان پر ظلم کیا گیا ہے اور نہ کسی ذی کافر۔ پھر امام صاحب رحمۃ اللہ تعالیٰ علیہ تحریر
فرماتے ہیں :

ثُمَّ تَكُونُ الْمِقَاسَاتُ فِي أَثْمَارِ ذَلِكَ أَوْ يَقُومُ ذَلِكَ
قِيمَةً عَادِلَةً لَا يَكُونُ فِيهَا حِلٌّ عَلَى أَهْلِ الْخِرَاجِ وَلَا
يَكُونُ عَلَى السُّلْطَانِ ضَرَرٌ شَمُّيُّ وَحَدَّ مِنْهُمْ مَا يَلْزَمُهُمْ
مِنْ ذَلِكَ، إِذَا ذَلِكَ كَانَ أَحْقَفُ عَلَى أَهْلِ الْخِرَاجِ فَعَلَّ
ذَلِكَ بِهِمْ (اکتاب الخراج، صفحہ ۱۱۳)

(ترجمہ :) ”پھر ان پھلوں کو بانٹ لیا جائے یا ان کی قیمت انصاف کے ساتھ
اس طرح لگائی جائے کہ وہ اہل خراج پر بوجہ نہ ہو اور نہ حکومت ہی کو نقصان
پہنچے۔ پھر ان کے ذمہ اس طرح جواز آئے وہ ان سے لے لیا جائے۔ گریہ

پیش نظر ہے کہ ان دونوں صورتوں میں سے وہی اختیار کی جائے جو اہل خراج کے لئے سل اور آسان ہو۔

لگان میں رفق و تسکین

کاشتکاروں سے خراج اور لگان وصول کرنے کے لئے جو اصول امام موصوف نے بیان فرمائے ہیں، ان کی روح مندرجہ ذیل لفظوں میں بیان کی ہے :

فحذہ فی رفقی و تسکینِ لاهل الارض (اتاب الخراج ص ۸۳)

اور تم خراج اس طرح لو کہ اہل زمین یعنی کاشت کار کو اس کے ادا کرنے میں نری اور تسکین رہے۔

سبحان اللہ! امام صاحب ”نے کاشتکار کو اہل زمین کا خطاب دیا ہے یعنی زمین دراصل اسی کی ہے۔

قرآن اور سنت کاغور سے مطالعہ کیا جائے تو یہی سمجھ میں آتا ہے کہ اسلام ایک ایسا عادلانہ نظام معاشرہ میں لاانا چاہتا ہے جس میں سوسائٹی کے پس ماندہ طبقہ یعنی کسان اور مزدور کے ساتھ رفق اور تسکین کا معاملہ کیا جائے تاکہ معاشرہ کا کوئی فرد ضروریات زندگی سے محروم نہ رہے اور سب کے لئے حق معیشت میں مساوات ہو، اگرچہ اسیابِ معیشت میں فطری تفاوت کو روکا رکھا جائے۔ اسلام کا اقتصادی نظام عوام کی خوشحالی کا مقتنصی ہے اور پاکستان کی اُسی فیصد آبادی جو زراعت سے وابستہ ہے اس کی خوشحالی اسی صورت میں ہو سکتی ہے کہ اراضی کی تمام پیداوار کا انہیں مستحق بنا دیا جائے اور وہ صرف معمولی لگان حکومت کو ادا کریں۔ حضرت عمر فاروقؓ کے الفاظ میں رفق اور تسکین کاشتکاران کو ہر حال میں لمحوظ رکھا جائے۔ فاروقؓ اعظمؓ کے زمانہ میں اس رفق و تسکین کا عملی طور پر یوں انتظام کیا گیا تھا کہ کسانوں سے لگان کی شرح بہت ہی معمولی تھی۔ مندرجہ ذیل نقشہ میں عراق کی اراضیاں پر حضرت فاروقؓ اعظمؓ کا مقرر کردہ لگان درج کیا جاتا ہے۔

لگان فی جمیب (۳ کنال)

فصل	رتبہ
گندم	۱ فی جریب یعنی پون پیک بند (۳ کنال)
جو	۲ درہم
نیشکر	۳
روپی	۴
انگور	۵
سکھور	۶
تل	۷
ترکاری	۸
	۹

بعض اراضیات جو بہت زر خیز تھیں اور زیادہ پیداوار دینی تھیں، ان پر گندم کا لگان دو درہم کی بجائے چار درہم لگایا گیا تھا اور جو کا ایک درہم کی بجائے فی جریب دو درہم لگان مقرر کیا گیا تھا۔ مصر کی اراضی دریائے نیل کی وجہ سے زیادہ زر خیز تھی لہذا وہاں قدرے لگان بھی زیادہ مقرر کیا گیا تھا۔ زیادہ سے زیادہ لگان باغات کا تھا جو کہ سات آٹھ روپے فی ایکڑ سے زیادہ نہ تھا۔ ہماری حکومت کو بھی فاروق اعظم کے نقش قدم پر عمل پیرا ہو کر اراضی کو قوسمیانے کے بعد کسانوں کے ساتھ رفق اور تکین کا برداشت کرتے ہوئے قرباً اسی شرح سے لگان مقرر کرنا چاہئے۔ فتاویٰ نو توبیاں تک لکھا ہے کہ جب امام کسی زمین پر ابتدائی طور پر لگان مقرر کرنا چاہے تو امام ابو حنیفہ کے نزدیک حضرت عمرؓ کی شرح لگان سے زیادہ لگان تجویز کرنا ناجائز ہے مگر نکد اہل خراج کے زیادہ طاقت رکھنے کے باوجود حضرت عمرؓ نے خراج نہیں بڑھایا تھا۔ فتحی ک مشہور کتاب بحر الرائق کی مندرجہ ذیل عبارت ملاحظہ فرمائیں :

واما اذا اراد الامام توظيف الخرج على ارض ابتداءً و
زاد على وظيفة عمرٌ فانه لا يجوز عند ابى حنيفة وهو
الصحيح لأن عمر رضى الله عنه لم يزد لما أعتبر
بزيادة الطاقة (بحر الرائق، ص ۷۷)

”جب امام کسی اراضی پر ابتداء لگان تجویز کرنے کا ارادہ کرے تو امام ابو حنیفہ رحمۃ اللہ تعالیٰ علیہ کے نزدیک حضرت عمر رضی اللہ تعالیٰ عنہ کی مقدار سے

زیادہ لگان مقرر کرنا بات نہیں ہے اور یہی صحیح فتویٰ ہے کیونکہ باوجود اس کے کہ حضرت عمر فاروقؓ کو اطلاع دی گئی تھی کہ اہل خراج زیادہ ادا کرنے کی طاقت رکھتے ہیں، پھر بھی انہوں نے خراج کو نہیں بڑھایا تھا۔

مندرجہ بالا فتوے کی روشنی میں ہماری حکومت کو کسانوں سے قرباً اسی شرح پر لگان لینا چاہئے جس شرح سے حضرت فاروقؓ لیا کرتے تھے۔ اراضیات کی حیثیت کو طوڑ رکھتے ہوئے ہمارے ہاں لگان کی شرح پائی خروپے سے پندرہ روپے فی ایکڑ سالانہ مقرر کرنی مناسب ہے۔

اگر ہمارے منتخب شدہ نمائندگان اسمبلی غور و خوض کے بعد تین گناہ مالہ مال کے برابر بھی لگان مقرر کر دیں تو کسان اسے بخوبی قول کریں گے، جیسا کہ تقسیم ملک کے فوراً بعد مہاجرین سے عارضی طور پر الٹ شدہ متروکہ اراضیات کا لگان وصول کیا جاتا رہا ہے۔

مندرجہ بالا تجویز پر عمل کرنے سے ہمارے کسان خوش حال ہو جائیں گے اور بر سر اقتدار پارٹی یعنی پہلی پارٹی کا مقصد لبھی پورا ہو جائے گا اور غریب عوام ان کو دعا کیں دیں گے۔ ان شاء اللہ علیے کرام بھی ان تجویز کی خلافت نہیں کریں گے کیونکہ یہ اقدامات شریعت مطربہ کے عین مطابق ہوں گے۔

دوسرافائدہ یہ ہو گا کہ حکومت کے خزانہ میں کروڑوں بلکہ اربوں روپوں کا سالانہ اضافہ ہو گا اور یہ رقوم جہاد پر اور عوام کی فلاج پر خرچ کی جاسکیں گی۔ جو

لے واضح رہے کہ یہ تحریر اس دور کی ہے جب پہلی پارٹی نے ذوالقدر علی بھنو مر حوم کی قیادت میں ملک کی زمام کا رسیدھی تھی۔ بھنو مر حوم چونکہ ملک سے جاگیردار اور نظام کے خاتمے اور ”ساواتو ہجری“ کے غاذ کا نعروہ لگا کر بر سر اقتدار آئے تھے لہذا اس وقت ان سے ملک کی زری میہشت میں احتکالی توحیدیوں کی ترقی کی جاری تھی۔۔۔ لیکن اے بآ آرزو کہ خاک شدہ ابھنو صاحب کے ہارے میں محترم ڈاکٹر اسرار احمد ماحب بخاری پر فرمایا کرتے ہیں کہ اللہ تعالیٰ نے انہیں موقع فراہم کیا تھا کہ وہ اس ملک کے ”ماڑے“ نگک“ بن سکتے تھے لیکن وہ خود اپنی جاگیردار اسہ کھلڑی سے باہر نہ کل سکے۔ (ادارہ)

اراضیات حکومت نے لوگوں کے پاس فروخت کی ہوئی ہیں یا جو اراضیات مختلف آباد کاری سینیوں کے ماتحت لوگوں نے آباد کر دی ہیں ان کا مالاوضہ بھی اسی زائد وصول شدہ رقموم سے ادا کیا جا سکتا ہے کہ بالآخر تمام اراضی قومی ملکیت میں لے لی جائے اور تمام ملک میں ایک ہی پالیسی پر عمل کیا جائے۔

تحدید ملکیت سے کسانوں کے لئے بہت گیر فوائد حاصل نہیں ہو سکتے ہیں۔ بڑے زمینداروں کی تعداد اس ملک میں زیادہ نہیں ہے۔ اور پھر تحدید کی صورت میں وہ اپنے خاندان کے ہر فرد کے نام معقول اراضی خلل کر کے بہت کم اراضی حکومت کے حوالے کریں گے اور اس کی بھی غالباً قیمت مزارع ان کو ادا کرنی پڑے گی۔ اس وقت تمام غیر قابض مالکان خواہ وہ چھوٹے ہیں یا بڑے، کسانوں کا خون چوس رہے ہیں۔ تمام کسانوں کی بھلائی اسی میں ہے کہ انہیں سب سے نجات والا کر اراضی کی تمام پیداوار کا مستحق بنا لیا جائے۔ اس صورت میں وہ خوشی سے حکومت کو مناسب لگان ادا کریں گے۔ یہ لگان تین گناہ معاملہ مال سے زائد نہ ہو۔ جب شرعی طور پر بیشتر اراضی کو بلا معاوضہ قومی ملکیت میں لیا جا سکتا ہے تو ہماری حکومت کو کو ناٹڑ زایدا کرنے سے مانع ہے۔ عوام بھی خوش ہو جائیں گے اور اللہ تعالیٰ بھی ان سے راضی ہو گا۔ غیر شرعی نظام کے خوازے اللہ تعالیٰ بھی ہم سے ناراضی ہو گا اور بھارے کسانوں کو اقتصادی حالت میں بھی خاطر خواہ تبدیلی نہیں آئے گی۔

آخر میں یہ بھی عرض کرنا چاہتا ہوں کہ حکومت سعی کرے کہ مشینی آلات سے ترقی یافتہ زرعی طریقوں کو رانچ کیا جائے تاکہ ملک کی پیداوار میں اضافہ ہو۔ اس غرض کے لئے کو آپریٹو فارمنگ سوسائٹی ہائے قائم کی جائیں اور اس طرح سے چھوٹے چھوٹے رقبہ جات کو بڑے فارموں میں ختم کیا جائے۔ اس وقت تقریباً اس فی صدی رقبہ کی پیداوار موٹی کھا جاتے ہیں۔ میغنوں کی کاشت سے غلہ پیدا کرنے کے لئے رقبہ کا اضافہ ہو جائے گا۔ ہاں البتہ بڑے بڑے فارم قائم کرنے کے ساتھ ساتھ ملک میں صنعت کو ترقی دی جائے تاکہ جو کسان فارموں کے قیام کی وجہ سے بے کار

ہوں انہیں روز گار مسیا کیا جاسکے۔ حکومت کی پالیسی یعنی ہو کہ زمین کی چھوٹے چھوٹے
کھلڑوں میں تقسیم ہونے سے بچا جائے تاکہ ہماری ملکی پیداوار پر براثنہ ہو۔ کام
بے شک مشکل اور کثیر ہے تکریل اور قوم کا فائدہ اسی میں ہے۔
امید ہے کہ علائے کرام اور ہمارے منتخب نمائندوں کان میری گزارشات پر توجہ
دے کر عند اللہ ہم بھور ہوں گے۔

وَمَا عَلِيَّنَا إِلَّا الْبَلَاغُ

مرکزی انجمن جدُّم الْقُرْآن لاهور

کے قیام کا مقصد

بنیع ایمان — اور — سرخ شپیرہ تین

قرآن حکیم

کے علم و حکمت کی

وسع پماینے — اور — اعلیٰ علمی طبع

پر تشویر و اشاعت

تاکہ امت ملک کے فیض غنا صریح تجدید ایمان کی ایک عوامی تحریک بی پہ جائے

اور اس طرح

سلام کی نشأة ثانیہ — اور — غلبہ دین حق کے دورانی

کی راہ ہمارا ہو سکے

وَمَا النَّصْرُ إِلَّا مِنْ عِنْدِ اللَّهِ